



စိုက်ပျိုးရေး၊ မွေးမြူရေးနှင့် ဆည်မြောင်းဝန်ကြီးဌာန စီမံကိန်းဦးစီးဌာန



စိုက်ပျိုးစီးပွားသတင်းလွှာ

အမှတ်စဉ် (၉/ ၂၀၂၅)

၂၀၂၅ ခုနှစ်၊ ဇွန်လ(၅) ရက်

၅- ၆- ၂၀၂၅	
ငွေကြေး အမျိုးအစား	ငွေလဲလှယ်နှုန်း (ကျပ်)
ဒေါ်လာ	၂,၁၀၀.၀
ယူရို	၂၃၉၇.၀၅
စင်ကာပူဒေါ်လာ	၁၆၃၃.၄၈
စတာလင်ပေါင်	၂၄၈၉.၂၈
ဂျပန်ယန်း (၁၀၀)	၁၄၆၅.၃၀
တရုတ်ယွမ်	၂၉၂.၃၅
ဟောင်ကောင် ဒေါ်လာ	၂၆၇.၆၄
အိန္ဒိယရူပီး	၂၄.၅၀
ကိုရီးယားဝမ် (၁၀၀)	၁၅၄.၄၂
မလေးရှား ရင်းဂစ်	၄၉၅.၈၇
ဖိလစ်ပိုင်ပီဆို	၃၇.၇၆
ထိုင်းဘတ်	၆၄.၄၉
ဗီယက်နမ်ဒေါ် (၁၀၀)	၈.၀၅

သတင်းခေါင်းစဉ်များ

■ စိုက်ပျိုးရေး၊ မွေးမြူရေးနှင့် ရေထွက်ပစ္စည်းဆိုင်ရာသတင်းများ

- ဗီယက်နမ်နိုင်ငံသည် တရုတ်နိုင်ငံ၏ သရက်သီးတင်သွင်းမှုဈေးကွက်၏ (၉၇)ရာခိုင်နှုန်းကို သိမ်းပိုက်ထား
- ဘင်္ဂလားဒေ့ရှ်နိုင်ငံမှ သရက်သီးများသည် တရုတ်နိုင်ငံသို့ ပထမဆုံး အကြိမ် ဝင်ရောက်လာ
- တရုတ်နိုင်ငံသည် နော်ဝေပင်လယ်စာများအတွက် ဝယ်လိုအား မြင့်တက်လာ
- အိန္ဒိယအစိုးရက စားတော်ပဲ (Yellow Pea) အကောက်ခွန်လွတ် တင်သွင်း မှုကို ၂၀၂၆ ခုနှစ်၊ မတ်လကုန်အထိ သက်တမ်းတိုး
- အိန္ဒိယတွင် တောင်သူများက ပဲပုပ်စိုက်ပျိုးသော နေရာတစ်ချို့တွင် ပြောင်းနှင့် ကြံများအား အစားထိုးစိုက်ပျိုးလာသဖြင့် ပဲပုပ်စိုက်ဧက ကျဆင်းလာနိုင်

■ အထွေထွေသတင်းများ

- အိန္ဒိယ၏ ကုန်စည်နှင့် ဝန်ဆောင်မှုများ တင်ပို့မှုမှ ယခုဘဏ္ဍာရေးနှစ်တွင် ဒေါ်လာ တစ်ထရီလီယံအထိ ရရှိနိုင်ကြောင်း FIEO က ပြောကြား

လယ်ယာစီးပွားနှင့်
ကုန်သွယ်မှုဌာနခွဲ
စီမံကိန်းဦးစီးဌာန
ရုံးအမှတ် (၁၅)
ဖုန်း-၀၆၇-၃၄၁၀၆၈၄

Email-
misdop.moali@gmail.com

ဗီယက်နမ်နိုင်ငံသည် တရုတ်နိုင်ငံ၏ သရက်သီးတင်သွင်းမှုဈေးကွက်၏ (၉၇)ရာခိုင်နှုန်းကို သိမ်းပိုက်ထား

ဗီယက်နမ်သရက်သီးများသည် ထိုင်း၊ ပီရူးနှင့် ဩစတြေးလျတို့မှ တင်ပို့မှုထက်ကျော်လွန်ကာ တရုတ်၏ သရက်သီးတင်သွင်းမှုဈေးကွက်ဝေစု၏ (၉၇)ရာခိုင်နှုန်းကို သိမ်းပိုက်ထားကြောင်း၊ ဈေးနှုန်းအရယှဉ်ပြိုင်နိုင်ခြင်း၊ အရည်အသွေးတစ်သမတ်တည်းရှိခြင်းနှင့် အချိန်နှင့်တစ်ပြေးညီ ရောင်းချနိုင်ခြင်းတို့ကြောင့် ဈေးကွက်ရရှိနေခြင်းဖြစ်ကြောင်း သိရှိရပါသည်။

တရုတ်နိုင်ငံသည် ၂၀၂၅ ခုနှစ်၊ ပထမသုံးလပတ်တွင် သရက်သီးတင်သွင်းမှု အမေရိကန်ဒေါ်လာ(၂၉)သန်းဖိုးရှိပြီး ယခင်နှစ်ကထက် သိသိသာသာမြင့်တက်လာခဲ့ကြောင်း၊ ကိန်းဂဏန်းအချက်အလက်များအရ ဗီယက်နမ်နိုင်ငံသည် သရက်သီးတန်ချိန် (၄၀,၇၀၀)နီးပါးကို တင်ပို့ခဲ့ပြီး အမေရိကန်ဒေါ်လာ(၂၈)သန်း ရရှိကာ ယခင်ထက် သိသိသာသာမြင့်တက်လာခဲ့ကာ ပျမ်းမျှပို့ကုန်ဈေးနှုန်းသည် (၇၂.၆)% တိုးတက်လာခဲ့ကြောင်း သိရှိရပါသည်။

ဗီယက်နမ်သည် တရုတ်နိုင်ငံနှင့် နီးကပ်စွာ တည်ရှိနေခြင်းသည် ထောက်ပံ့ပို့ဆောင်ရေးအရ အားသာချက်ရှိပြီး ကုန်ကျစရိတ်သက်သာ၍ သစ်သီးအရည်အသွေးကို ထိန်းသိမ်းထားနိုင်ကြောင်း၊ ပို့ကုန်ဈေးနှုန်းမှာ တစ်တန်လျှင် ပျမ်းမျှအမေရိကန်ဒေါ်လာ (၇၀၀)ရှိပြီး ထိုင်း၊ ပီရူးနှင့် ဩစတြေးလျတို့က တစ်တန်လျှင် အမေရိကန်ဒေါ်လာ (၆၀၀၀) မှ (၁၁၀၀၀)ကြားရှိကြောင်း၊ ဗီယက်နမ်သည် သရက်သီးရာသီချိန်မဟုတ်သည့် စက်တင်ဘာလမှ မတ်လအထိ ဈေးကွက်ကို သိမ်းပိုက်ထားပြီး ဝယ်လိုအားမြင့်တက်ချိန်တွင် ဈေးကွက်သို့ ဝင်ရောက်ခြင်းဖြစ်ကြောင်း၊ သရက်သီးရာသီချိန်ပြင်ပတွင် အရည်အသွေးအကောင်းဆုံးသရက်သီး တစ်ကီလိုဂရမ်လျှင် အမေရိကန် ဒေါ်လာ (၄)ဒေါ်လာ ဝန်းကျင်ဖြင့် ရောင်းချကြောင်း သိရှိရပါသည်။

Hoa Loc နှင့် Cat Chu ကဲ့သို့သော အထူးမျိုးကွဲများသည် လတ်လတ်ဆတ်ဆတ် စားသုံးခြင်းနှင့် ပြုပြင်ခြင်းနှစ်မျိုးလုံးအတွက် လူကြိုက်များကြောင်း၊ မဲခေါင်မြစ်ဝကျွန်းပေါ်ဒေသရှိ သရက်သီးစိုက်ဧကဟက်တာ(၂,၀၀၀)ခန့်သည် VietGAP နှင့် GlobalGAP လက်မှတ်များရရှိထားပြီး၊ ထိုလက်မှတ်များသည် အရည်အသွေးမြင့်ဈေးကွက်ဝင်ရောက်ရန်အတွက် မရှိမဖြစ်လိုအပ်ကြောင်း သိရှိရပါသည်။

စိန်ခေါ်မှုများမှာ တရုတ်နိုင်ငံမှ သရက်သီးပေါ်ချိန်ဖြစ်သည့် မေလမှစ၍ ဝယ်လိုအား အတက်အကျများ၍ သွင်းကုန်ဝယ်လိုအားကျဆင်းပြီး ဈေးနှုန်းများကျဆင်းကာ တစ်ခါတစ်ရံ တစ်ကီလို

ဂရမ်လျှင် ပြား(cents)အနည်းငယ်အထိ ဈေးနှုန်းကျဆင်းကြောင်း၊ ဈေးကွက်တစ်ခုတည်းကို အားကိုးခြင်းသည် အန္တရာယ်များသဖြင့် သရက်သီးကဏ္ဍတွင် တင်ပို့သည့်နိုင်ငံများကို မတူကွဲပြားစေကာ ပြုပြင်ထုတ်လုပ်ခြင်းနှင့် ကြာရှည်ခံစေရန်ထိန်းသိမ်းခြင်းနည်းပညာများတွင် ရင်းနှီးမြှုပ်နှံရမည်ဖြစ်ကြောင်း၊ နိုင်ငံတကာအသိအမှတ်ပြုလက်မှတ်ရသည့် စိုက်ပျိုးမြေများကို တိုးချဲ့ခြင်းသည် ယှဉ်ပြိုင်နိုင်စွမ်းကို မြှင့်တင်ပေးမည်ဖြစ်ကြောင်း သိရှိရပါသည်။

ကေခိုင်ကျော်၊ စီးပွားရေးသံမှူး

နန်နင်းမြို့

Source: <https://www.freshplaza.com/asia/article/9735255/vietnam-captures-97-of-china-s-mango-import-market/>

ဘင်္ဂလားဒေ့ရှ်နိုင်ငံမှ သရက်သီးများသည် တရုတ်နိုင်ငံသို့ ပထမဆုံးအကြိမ် ဝင်ရောက်လာ

ဘင်္ဂလားဒေ့ရှ်နိုင်ငံမှ တရုတ်နိုင်ငံသို့ ပထမဆုံး တင်ပို့သည့် သရက်သီး (၃)တန်သည် တရုတ်နိုင်ငံအလယ်ပိုင်း၊ ဟူနန်ပြည်နယ်၊ ချန်ရှားမြို့သို့ ရောက်ရှိလာခဲ့ကြောင်း သိရှိရပါသည်။ ရောက်ရှိလာချိန်တွင် Changsha Huanghua အပြည်ပြည်ဆိုင်ရာလေဆိပ်ရှိ အကောက်ခွန်အရာရှိများသည် တင်ပို့သည့်တံဆိပ်များနှင့် ပိုးမွှားကင်းရှင်းကြောင်းလက်မှတ်များကို ချက်ချင်းစစ်ဆေးကာ ထုပ်ပိုးမှုနှင့် သစ်သီးများကို ဖွင့်ဖောက်စစ်ဆေးမှုများ ပြုလုပ်ခဲ့ပြီးနောက် အကောက်ခွန်ရှင်းလင်းမှုကို ခွင့်ပြုပေးခဲ့ကြောင်း သိရှိရပါသည်။

သရက်သီးများသည် ၎င်းတို့၏ နူးညံ့သောအရသာ၊ သကြားပါဝင်မှုမြင့်မားပြီး မွှေးပျံ့သည့် ရနံ့တို့ကြောင့် ဘင်္ဂလားဒေ့ရှ်နိုင်ငံ၏ လူသိများသော ထုတ်ကုန်တစ်ခုဖြစ်ကြောင်း၊ သစ်သီးများကို တရုတ်နိုင်ငံတစ်ဝန်းရှိ e-commerce ပလက်ဖောင်းများ၊ ဈေးဝယ်စင်တာများနှင့် လတ်ဆတ်သော သစ်သီးဆိုင်ခွဲများမှတစ်ဆင့် ဖြန့်ဖြူးသွားမည်ဖြစ်ကြောင်း တင်သွင်းသူ Hunan BabaiLi Holding Group မှ ပြောကြားခဲ့ကြောင်း သိရှိရပါသည်။

ယခင်က အရှေ့အလယ်ပိုင်းနှင့် အီးယူသို့ အဓိကတင်ပို့ခဲ့သည့် ဘင်္ဂလားဒေ့ရှ် သရက်သီးများသည် ယခုအခါ တရုတ်နိုင်ငံသို့ ဝင်ရောက်လျက်ရှိပြီး ပထမနှစ်တွင် တန်ချိန် (၁၀၀)ကျော် တင်သွင်းမည်ဟု ခန့်မှန်းထားကြောင်း သိရှိရပါသည်။

၂၀၂၄ ခုနှစ်၊ ဇူလိုင်လတွင် ဘင်္ဂလားဒေ့ရှ်နိုင်ငံမှ သရက်သီးတင်သွင်းမှုကို တရုတ်နိုင်ငံက အတည်ပြုခဲ့ကြောင်း၊ ပို့ဆောင်မှုအဆင်ပြေစေရန်အတွက် Changsha Customs သည် မူဝါဒညှိနှိုင်း ဆွေးနွေးခြင်းနှင့် quarantine ခွင့်ပြုချက် အပါအဝင် အစအဆုံးပံ့ပိုးကူညီပေးခဲ့ကြောင်း၊ လေဆိပ် တွင် အထူးသီးသန့်အဖွဲ့တစ်ဖွဲ့သည် သီးသန့်စစ်ဆေးခြင်းအစီအစဉ်ဖြင့် ကုန်ပစ္စည်း ဆိုက်ရောက်စစ် ဆေးခြင်းကို လျင်မြန်စွာ ဆောင်ရွက်ပေးခဲ့ကြောင်း သိရှိရပါသည်။

ဘင်္ဂလားဒေ့ရှ်နိုင်ငံသည် ၂၀၂၅ ခုနှစ်တွင် သရက်သီးတန်ချိန် (၂.၇)သန်းခန့် ထွက်ရှိရန် မျှော် မှန်းထားပြီး တန်ချိန် (၅၀၀၀)ခန့် တင်ပို့ရန် စီစဉ်ထားကြောင်း စိုက်ပျိုးရေးတိုးချဲ့မှုဦးစီးဌာနထံမှ သိရှိရပါသည်။

သရက်သီးမြို့တော်ဟု လူသိများသော Chapainawabganj ၏ အနောက်မြောက်ပိုင်းဒေသ သည် ၎င်း၏အရည်အသွေးမြင့်၊ ဓာတုကင်းစင်သောသရက်သီးများကြောင့် ကျော်ကြားကြောင်း၊ မကြာသေးမီနှစ်များအတွင်း ဓာတုပိုးသတ်ဆေးများထက် ပို၍ဘေးကင်းသည့် အစားထိုးနည်းလမ်း ဖြစ်သော တရုတ်အိတ်ထုတ်နည်းပညာသည် ဒေသခံတောင်သူများအကြား ရေပန်းစားလာခဲ့ ကြောင်း သိရှိရပါသည်။

၂၀၂၄ ခုနှစ်တွင် တရုတ်နိုင်ငံ၏ သစ်သီးရောင်းဝယ်ရေးသည် တည်ငြိမ်စွာ တိုးတက်လာခဲ့ ကြောင်း၊ သစ်သီးတင်ပို့မှုသည် အမေရိကန်ဒေါ်လာ (၈.၅၄)ဘီလီယံရှိခဲ့ပြီး တစ်နှစ်ထက်တစ်နှစ် (၂၀.၉)ရာခိုင်နှုန်းမြင့်တက်လာကြောင်း၊ တင်သွင်းမှုစုစုပေါင်းမှာ အမေရိကန်ဒေါ်လာ (၁၉.၄၅) ဘီလီယံရှိပြီး ယခင်နှစ်ထက် (၆)ရာခိုင်နှုန်း တိုးမြင့်လာခဲ့ကြောင်း သိရှိရပါသည်။

ယခုနှစ်သည် တရုတ်နှင့် ဘင်္ဂလားဒေ့ရှ် နှစ်နိုင်ငံ သံတမန်ဆက်ဆံရေး နှစ် (၅၀)ပြည့် နှစ်ပတ်လည်နေ့ဖြစ်ပြီး မကြာသေးမီနှစ်များအတွင်း နှစ်နိုင်ငံစီးပွားရေး ပူးပေါင်းဆောင်ရွက်မှုသည် သိသိသာသာ နက်ရှိုင်းလာခဲ့ကာ တရုတ်နိုင်ငံသည် ဘင်္ဂလားဒေ့ရှ်၏ အကြီးဆုံးကုန်သွယ် ဖက်အဖြစ် (၁၅)နှစ်ဆက်တိုက် ရပ်တည်လျက်ရှိကြောင်း သိရှိရပါသည်။

ကေခိုင်ကျော်၊ စီးပွားရေးသံမှူး

နန်နင်းမြို့

Source: <https://english.news.cn/20250528/1d31d025850f4b3eb0484146467cb8bd/c.html>

တရုတ်နိုင်ငံသည် နော်ဝေပင်လယ်စာများအတွက် ဝယ်လိုအား မြှင့်တက်လာ

တရုတ်စားသုံးသူများသည် အရည်အသွေးမြင့် ရေထွက်ကုန်ပစ္စည်းများကို စားသုံးမှုမြှင့်တက်လာခြင်းကြောင့် တရုတ်နိုင်ငံသည် နော်ဝေပင်လယ်စာများအတွက် အလျင်အမြန် ကြီးထွားလာနေသည့် ဈေးကွက်ဖြစ်လာပြီး ဝယ်လိုအားမှာလည်း ကြီးထွားနေဆဲဖြစ်ကြောင်း နော်ဝေပင်လယ်စာကောင်စီက ပြောကြားခဲ့ကြောင်း သိရှိရသည်။

နော်ဝေနိုင်ငံသည် ယခင်နှစ်က တရုတ်နိုင်ငံသို့ ပင်လယ်စာ မက်ထရစ်တန် (၁၈၂,၀၀၀) တင်ပို့ခဲ့ပြီး တစ်နှစ်ထက်တစ်နှစ် (၁၄)ရာခိုင်နှုန်း တိုးလာကြောင်းနှင့် ပို့ကုန်တန်ဖိုးမှာ နော်ဝေ ခရိုနာ (၉.၄)ဘီလီယံ (အမေရိကန်ဒေါ်လာ ၉၂၆ သန်း) ရှိပြီး နှစ်စဉ်(၁၀)ရာခိုင်နှုန်း တိုးလာခဲ့ကြောင်း ကောင်စီက ပြောကြားခဲ့ပါသည်။

တရုတ်နိုင်ငံသည် အခြားအဓိကဈေးကွက်များထက် ပို၍တိုးတက်လျက်ရှိသည့်အဓိကအချက်မှာ မကြာသေးမီနှစ်များအတွင်း တရုတ်ဈေးကွက်သို့ ဆယ်လ်မွန်တင်ပို့မှု တိုးတက်လာခြင်းကြောင့်ဖြစ်ပြီး တရုတ်နိုင်ငံသို့ နော်ဝေ၏ ကြီးမားသည့်ပို့ကုန်တစ်မျိုးဖြစ်လာသည်ဟု 2025 Seafood Expo Asia-Pacific သို့ တက်ရောက်ခဲ့သည့် Norwegian Seafood Council ၏ တရုတ်နိုင်ငံဆိုင်ရာ ဒါရိုက်တာ Sigmund Bjorgo ကပြောကြားခဲ့ကြောင်း သိရှိရသည်။

နော်ဝေသည် ပွင့်လင်းသည့် စီးပွားရေးရှိသော နိုင်ငံငယ်လေးဖြစ်ကာ ကမ္ဘာတစ်ခုလုံးနှင့် ကုန်သွယ်မှုအပေါ် (၁၀၀)ရာခိုင်နှုန်း မှီခိုလျက်ရှိပြီး ပင်လယ်စာသည် ၎င်းတို့၏ ဒုတိယအကြီးဆုံးပို့ကုန်ဖြစ်ကြောင်း၊ လက်ရှိ ကမ္ဘာ့ကုန်သွယ်ရေးတွင် အကောက်ခွန် အပြောင်းအလဲများကြောင့် နော်ဝေပင်လယ်စာများအတွက် တည်ငြိမ်သော ဈေးကွက်များရရှိရန် အရေးကြီးကြောင်း၊ တရုတ်နိုင်ငံသည် အလွန်တည်ငြိမ်ပြီး ဆက်လက်တိုးတက်မည့် နေရာကောင်းတစ်ခုဖြစ်ကြောင်း ၎င်းက ပြောကြားခဲ့သည်ဟု သိရှိရသည်။

နော်ဝေသည် နိုင်ငံပေါင်း (၁၄၀)ကျော်သို့ ပင်လယ်စာထွက်ကုန်များ တင်ပို့ခဲ့ပြီး တရုတ်နိုင်ငံသည် ကမ္ဘာပေါ်တွင် ဆဋ္ဌမမြောက် အကြီးဆုံးဈေးကွက်နှင့် အာရှတွင် နော်ဝေပင်လယ်စာတင်ပို့မှုတန်ဖိုးအရ အကြီးဆုံးဈေးကွက်ဖြစ်လာခဲ့ကြောင်း ကောင်စီက ပြောကြားခဲ့သည်။

တရုတ်နိုင်ငံသည် ဆယ်လ်မွန်ငါးတင်သွင်းမှု အများဆုံးနိုင်ငံတစ်နိုင်ငံဖြစ်လာခဲ့ပြီး နော်ဝေ၊ ကနေဒါနှင့် ချီလီတို့သည် အဓိကရောင်းချသူများဖြစ်ကြောင်း တရုတ်နိုင်ငံအကောက်ခွန်အထွေထွေအုပ်ချုပ်မှုအာဏာပိုင်အဖွဲ့က ပြောကြားခဲ့ကြောင်း သိရှိရပါသည်။

အာရှ-ပစိဖိတ်ဒေသသည် ကမ္ဘာပေါ်တွင် ရေထွက်ကုန်ထုတ်လုပ်မှုနှင့် စားသုံးမှုအတွက် အကြီးဆုံးဈေးကွက်ဖြစ်ပြီး ပင်လယ်စာပြုပြင်ရေးဗဟိုချက်လည်းဖြစ်ကြောင်း၊ ကမ္ဘာ့ရေထွက်ကုန်ကုန်သွယ်မှုနှင့် ထောက်ပံ့ရေးကွင်းဆက်များသည် အဆိုပါဒေသတွင် အဓိကတည်ရှိနေကြောင်း China Aquatic Products Processing and Marketing Alliance ၏ ဥက္ကဋ္ဌ Cui He က ပြောကြားခဲ့သည်ဟု သိရှိရသည်။

နော်ဝေသည် နှစ်ပေါင်း (၃၀)ကျော်ကြာ ပင်လယ်စာများကို တရုတ်နိုင်ငံသို့ တင်ပို့ခဲ့ပြီး salmon၊ mackerel နှင့် whitefish တို့ကို အဓိကတင်ပို့ကြောင်း၊ တရုတ်နိုင်ငံသည် coldwater prawns အတွက် ကမ္ဘာ့အကြီးဆုံး ဈေးကွက်ဖြစ်သော်လည်း နော်ဝေမှ တရုတ်နိုင်ငံသို့ တင်ပို့မှုမှာ အကန့်အသတ်ဖြင့် ဆက်လက်ရှိနေကြောင်း သိရှိရပါသည်။

ယခင်က နော်ဝေမှ coldwater prawns အများစုကို ဆွီဒင်၊ ဖင်လန်နှင့် ဗြိတိန်တို့ကဲ့သို့ အနီးနားရှိ ဈေးကွက်များသို့ ရောင်းချခဲ့ကြောင်း၊ ယခုနှစ်တွင် နော်ဝေသည် တရုတ်နိုင်ငံ၌ ဈေးကွက်တည်ဆောက်ရန် အာရုံစိုက်လျက်ရှိပြီး အခုအချိန်အထိ အခြေအနေကောင်းမွန်ကြောင်း၊ coldwater prawns ဖမ်းဆီးသည့်ရာသီကို လွန်ခဲ့သည့်နှစ်လခန့်က စတင်ခဲ့သော်လည်း ဧပြီလကုန်တွင် တင်ပို့မှုပမာဏမှာ ယခင်နှစ်ကထက် (၅)ဆပိုမိုများပြားခဲ့ကြောင်း Bjorgo က ပြောကြားခဲ့သည်ဟု သိရှိရသည်။

နော်ဝေနိုင်ငံသည် ၂၀၂၄ ခုနှစ်တွင် တရုတ်နိုင်ငံသို့ coldwater prawns တန်ချိန် (၂,၄၃၉) တန်ကို တင်ပို့ခဲ့ပြီး တန်ဖိုးမှာ နော်ဝေခရိုနာ(၁၁၃)သန်းအထိရှိခဲ့ပြီး တစ်နှစ်ထက်တစ်နှစ် တန်ချိန်အားဖြင့်(၃၁၉)ရာခိုင်နှုန်းနှင့် တန်ဖိုးအားဖြင့် (၁၅၈)ရာခိုင်နှုန်း အသီးသီးမြင့်တက်ခဲ့ကြောင်း ကောင်စီက ပြောကြားခဲ့သည်ဟု သိရှိရပါသည်။

တရုတ်နိုင်ငံ၏ ပုစွန်ဈေးကွက်သည် အလွန်ကြီးမားပြီး နော်ဝေမှ coldwater prawns များနှင့်ပတ်သက်၍ တရုတ်ဝယ်လက်များ၏ စိတ်ဝင်စားမှုမှာ အံ့မခန်းဖြစ်ကြောင်း၊ ပြီးခဲ့သည့်လများအတွင်း ကောင်စီသည် တရုတ်ဝယ်လက်အများအပြားထံမှ စုံစမ်းမေးမြန်းမှုများကို လက်ခံရရှိခဲ့ကြောင်း Bjorgo က ပြောကြားခဲ့သည်။

တရုတ်နိုင်ငံတွင် coldwater prawns စားသုံးမှုအများစုသည် နိုင်ငံအရှေ့မြောက်ပိုင်း၊ စန်းတုန်းပြည်နယ်နှင့် ပေကျင်း-တီယန်ကျင်း-ဟဲပေဒေသတို့သည် အဓိကဖြစ်ကြောင်း၊ coldwater prawns များသည် တရုတ်နိုင်ငံ၏ အခြားဒေသများတွင်လည်း စားသုံးမှုတိုးတက်လာနိုင်သည့် အလားအလာရှိသည်ဟု ကောင်စီက အခိုင်အမာယုံကြည်ကြောင်း ပြောကြားခဲ့ပါသည်။

တရုတ်နိုင်ငံ၏ e-commerce ကဏ္ဍသည် အရှိန်အဟုန်ဖြင့် ကြီးထွားလာခြင်းကြောင့် တိုက်ရိုက်ထုတ်လွှင့်မှုများနှင့် လူမှုမီဒီယာပလက်ဖောင်းများသည် coldwater prawns များ၏ ရောင်းအားကို တွန်းအားပေးရန် အထောက်အကူဖြစ်စေကြောင်း သိရှိရပါသည်။

ဈေးကွက်တစ်ခုတည်ဆောက်ရန် အမြဲတမ်းအချိန်ယူရပြီး စားသုံးသူများကို ဦးစွာအရသာ မြည်းစမ်းရန်၊ ကုန်ပစ္စည်းအသုံးပြုနည်းနှင့် စားသုံးရမည့်အချိန်တို့ကို နားလည်ရန် ဆောင်ရွက်ရမည် ဖြစ်ကြောင်း၊ ယခုနှစ်တွင် တရုတ်နိုင်ငံရှိ ကုန်စည်ပြပွဲ (၄)ခု၌ ပါဝင်ပြသခဲ့ပြီး နော်ဝေကုမ္ပဏီများကို မိတ်ဆက်ပေးခဲ့ကြောင်း၊ အနာဂတ်တွင် ပင်လယ်စာဈေးကွက်သည် အများကြီးတိုးတက်လာမည်ဟု ယုံကြည်ကြောင်း Bjorgo က ပြောကြားခဲ့သည်ဟု သိရှိရပါသည်။

ကေခိုင်ကျော်၊ စီးပွားရေးသံမှူး

နန်နင်းမြို့

Source: <https://www.chinadaily.com.cn/a/202505/29/WS6837bf99a310a04af22c22cc.html>

အိန္ဒိယအစိုးရက စားတော်ပဲ (Yellow Pea) အကောက်ခွန်လွတ် တင်သွင်းမှုကို ၂၀၂၆ ခုနှစ်၊ မတ်လကုန်အထိ သက်တမ်းတိုး

ပဲမျိုးစုံဈေးနှုန်းများကျဆင်းရေး ကြိုးပမ်းမှုတစ်စိတ်တစ်ပိုင်းအနေဖြင့် အိန္ဒိယနိုင်ငံသည် စားတော်ပဲ (Yellow Pea) အား အကောက်ခွန်လွတ် တင်သွင်းခွင့်ကို ၂၀၂၆ ခုနှစ် မတ်လ ၃၁ ရက် အထိ သက်တမ်းတိုးမြှင့်ပေးခဲ့ကြောင်း သိရှိရသည်။

အိန္ဒိယနိုင်ငံသည် စားတော်ပဲကို ကနေဒါနှင့် ရုရှားနိုင်ငံတို့မှ အဓိကတင်သွင်းပြီး ကမ္ဘာ့ အကြီးဆုံး တင်သွင်းသူဖြစ်ပါသည်။

ယခင်က အိန္ဒိယအစိုးရသည် စားတော်ပဲတင်သွင်းခွင့်မူဝါဒကို ၂၀၂၅ ခုနှစ် မတ်လတွင် သုံးလ သက်တမ်းတိုးပေးခဲ့သည့်အတွက် ယခု ၂၀၂၅ ခုနှစ် မေလ ၃၁ ရက်တွင် သက်တမ်းကုန်ဆုံးရန်

သတ်မှတ်ထားခြင်းဖြစ်ပြီး ယခုသက်တမ်းကုန်ဆုံးရက်နီးကပ်မှသာ သက်တမ်းတိုးမြှင့် ပေးခဲ့သည်ကို တွေ့ရှိရပါသည်။

အိန္ဒိယအစိုးရက ၂၀၂၃ ခုနှစ် ဒီဇင်ဘာလတွင် အကောက်ခွန်လွှတ် ပဲစင်းငုံ တင်သွင်းခွင့်ကို ကနဦးခွင့်ပြုပေးခဲ့ပြီး နောက်ပိုင်းတွင် ၃ လ တစ်ကြိမ် သက်တမ်းတိုးမြှင့်ပေးခဲ့ခြင်းဖြစ်ပြီး ယခု တစ်ကြိမ်တွင်မူ ဘဏ္ဍာနှစ်ကုန်ထိ ခွင့်ပြုပေးခဲ့ခြင်းဖြစ်ပါသည်။

ကုန်သွယ်မှုအချက်အလက်များအရ အိန္ဒိယနိုင်ငံသည် ၂၀၂၃ ခုနှစ်တွင် ပဲမျိုးစုံတန်ချိန် ၃ ဒသမ ၃၁ သန်းနှင့် နှိုင်းယှဉ်ပါက ၂၀၂၄ ခုနှစ်တွင် ပဲမျိုးစုံတန်ချိန် ၆ ဒသမ ၆၃ သန်းအထိ တိုးမြှင့် တင်သွင်းခဲ့သည်ကို တွေ့ရှိရပါသည်။ ယခင်ကစံချိန်တင် တင်သွင်းမှုအနေဖြင့် ၂၀၁၇ ခုနှစ် တွင် ၆ ဒသမ ၂၇ သန်းထိရှိခဲ့ပါသည်။ ၂၀၂၃ ခုနှစ်တွင် စားတော်ပဲတင်သွင်းမှုအား အကောက်ခွန်လွှတ်တင် သွင်းခွင့်ပြုပြီးနောက် စံချိန်တင် တင်သွင်းခဲ့ပြီး ပဲမျိုးစုံတင်သွင်းမှု၏ ၄၅ ရာခိုင်နှုန်း သို့မဟုတ် တန်ချိန် ၂ ဒသမ ၉ သန်းအထိ တင်သွင်းခဲ့ကြောင်းတွေ့ရှိရပြီး အိန္ဒိယသည် ယင်းမတိုင်မီနှစ်က စားတော်ပဲတင်သွင်းမှု မရှိခဲ့ကြောင်း တွေ့ရှိရပါသည်။

ထို့ကြောင့် အိန္ဒိယ၏ စားတော်ပဲအား အကောက်ခွန်မဲ့တင်သွင်းခွင့်ပြုခြင်းသည် မိမိတို့၏ အဓိကတင်ပို့လျက်ရှိသော မတ်ပဲနှင့် ပဲစဉ်းငုံဈေးနှုန်းများအပေါ်တွင်လည်း သက်ရောက်မှု အနည်းငယ်ရှိနိုင်သဖြင့် လေ့လာစောင့်ကြည့်သင့်ပါကြောင်း တင်ပြအပ်ပါသည်။

မျိုးမြင့်မောင်၊ စီးပွားရေးသံမှူး

နယူးဒေလီမြို့

Source: Govt extends duty-free yellow pea imports till March 2026, The Economic Times, 31 May, 2025.

အိန္ဒိယတွင် တောင်သူများက ပဲပုပ်စိုက်ပျိုးသော နေရာတစ်ချို့တွင် ပြောင်းနှင့် ကြံများအား အစားထိုးစိုက်ပျိုးလာသဖြင့် ပဲပုပ်စိုက်ဧက ကျဆင်းလာနိုင်

အိန္ဒိယတွင် တောင်သူများက ပဲပုပ်စိုက်ပျိုးသော နေရာတစ်ချို့တွင် ဆီထွက်သီးနှံထက် အကျိုးအမြတ်ပိုမိုရရှိသည့် ပြောင်းနှင့် ကြံအား အစားထိုးစိုက်ပျိုးလာသဖြင့် ယခုနှစ်၌ ပဲပုပ်

စိုက်ဧကကျဆင်းလာနိုင်ဖွယ်ရှိသည်ဟု တောင်သူများနှင့်စက်မှုလုပ်ငန်း တာဝန်ရှိသူများက ရိုက်တာ သတင်းဌာနသို့ ပြောကြားခဲ့ကြောင်း သိရှိရသည်။

ပဲပုပ်သည် အိန္ဒိယနိုင်ငံ၌ နွေရာသီတွင် အဓိကစိုက်ပျိုးသည့် ဆီထွက်သီးနှံအမျိုးအစား ဖြစ်သော်လည်း အထွက်နှုန်းသောကြောင့် စားသုံးဆီအဓိကတင်သွင်းနေရသည့်နိုင်ငံအား ပြည်ပမှ စားအုန်းဆီ၊ ပဲဆီနှင့် နေကြာဆီများကို တိုးမြှင့်ဝယ်ယူရန် တွန်းအားပေးလျက်ရှိကြောင်း သိရှိရ သည်။

ပြီးခဲ့သည့် သုံးနှစ်အတွင်း ပဲပုပ်မှ အမြတ်အစွန်းမရရှိခဲ့သကဲ့သို့ ဖြစ်ခဲ့ကြောင်း၊ ထို့ကြောင့် ယခုနှစ်တွင် အကျိုးအမြတ်ပိုမိုရရှိသည့် ပြောင်းကို ပြောင်းလဲစိုက်ပျိုးခဲ့သည်ဟု Madhya Pradesh ပြည်နယ်မှ တောင်သူတစ်ဦးဖြစ်သူ Subodh Parmar က ပြောကြားခဲ့သည်။

ပြီးခဲ့သည့်လများအတွင်း ပဲပုပ်ဈေးနှုန်းများကျဆင်းမှုကြောင့် တောင်သူများအား အခြားသီးနှံ သို့ပြောင်းရန် လှုံ့ဆော်မှုဖြစ်စေသည်ဟု အိန္ဒိယပဲပုပ်လုပ်ငန်းရှင်များအသင်း (SOPA) မှ အမှုဆောင် ဒါရိုက်တာ D.N. Pathak က ပြောသည်။

အစိုးရက ပဲပုပ် ၁၀၀ ကီလိုဂရမ်လျှင် ကြမ်းခင်းဈေး ၄၈၉၂ ရူပီး (၅၇.၂၉ ဒေါ်လာ) သတ်မှတ်ထားသော်လည်း ၂၀၂၄ ခုနှစ် အောက်တိုဘာလတွင် စတင်သည့် သီးနှံရာသီချိန်တွင် ဈေးနှုန်းများမှာ ယင်းသတ်မှတ်ထားသည့် အဆင့်အောက် ၁၀ ရာခိုင်နှုန်းမှ ၂၀ ရာခိုင်နှုန်းအထိ ကျဆင်းသွားခဲ့ကြောင်းသိရှိရသည်။

ပဲပုပ်သည် အဓိကအားဖြင့် မိုးရေအပေါ်အခြေခံသောသီးနှံဖြစ်ပြီး ယခုနှစ် မိုးဦးတွင် ပုံမှန်ထက်ပိုမိုရွာသွန်းမည်ဟု မျှော်လင့်ထားသောကြောင့် အထွက်နှုန်းအပေါ် များစွာသက်ရောက်မှုရှိနိုင်ကြောင်း သိရှိရသည်။

အိန္ဒိယနိုင်ငံအလယ်ပိုင်းရှိ Madhya Pradesh ပြည်နယ်၊ အနောက်ဘက်ရှိ Maharashtra၊ အနောက်မြောက်ဘက်ရှိ Rajasthan နှင့် တောင်ဘက်ရှိ Andhra Pradesh နှင့် Karnataka တို့သည် ပဲပုပ်အဓိကထုတ်လုပ်သည့် ပြည်နယ်များဖြစ်ကြသည်။

ပဲပုပ်တွင် အစာ ၈၀% ကျော်နှင့် ၂၀% ထက်နည်းသော ဆီ တို့ပါဝင်သော်လည်း ဒေသထွက် ပဲပုပ်ဝယ်လိုအားသည် ဈေးနှုန်းသက်သာသော အီသနောထုတ်လုပ်ခြင်းမှ ရရှိသည့် ပျော်ဝင်နိုင်သော တိရိစ္ဆာန်အစားအစာများ (DDGS) ကြောင့် အခက်ကြုံနေရသည်ဟု ဆီကြိတ်ခွဲထုတ်လုပ်သူများ

အသင်း (Solvent Extractors' Association of India (SEA)) ၏ အမှုဆောင်ဒါရိုက်တာ B.V. Mehta က ပြောသည်။

ကြက်မွေးမြူရေးလုပ်ငန်းသည် ပဲပုပ်ကို အဓိက အသုံးပြုကြသော်လည်း ၃၀% ပိုမိုဈေး သက်သာသော DDGS ဖြင့် ပြီးခဲ့သည့် ၂ နှစ်တွင် ပဲပုပ်ကို အစားထိုးခဲ့ကြောင်း Mehta မှ ပြောကြား ခဲ့သည်။

အိန္ဒိယနိုင်ငံတွင် သကြားအများဆုံးထုတ်လုပ်သည့် Maharashtra တွင် မိုးရွာသွန်းမှုများ ပြားခြင်းကြောင့် တောင်သူအချို့သည် ရေအလွန်ကြိုက်သည့် နှစ်ရှည်ကြိုကို ပြောင်းလဲစိုက်ပျိုးရန် လှုံ့ဆော်မှုဖြစ်စေခဲ့ကြောင်း၊ ထို့ကြောင့် ပဲပုပ်အသစ်ထွက်ရှိမှုသည် ယခင်နှစ်ထက် သိသိသာသာ လျော့နည်းနိုင်ကြောင်းနှင့် ယင်းသည် စားသုံးဆီအား တိုးမြှင့်တင်သွင်းရန် ဖိအားတစ်ခု ဖြစ်လာနိုင် ကြောင်း မွန်ဘိုင်းမြို့အခြေစိုက် ကုန်သည်တစ်ဦးက ပြောကြားခဲ့သည်။

အိန္ဒိယသည် စားအုန်းဆီများကို အင်ဒိုနီးရှားနှင့် မလေးရှားတို့မှ အဓိကဝယ်ယူနေပြီး ပဲဆီနှင့် နေကြာဆီများကို အာဂျင်တီးနား၊ ဘရာဇီး၊ ရုရှားနှင့် ယူကရိန်းတို့မှ တင်သွင်းသည်။

မျိုးမြင့်မောင်၊ စီးပွားရေးသံမှူး

နယူးဒေလီမြို့

Source: India soybean acreage to decline as farmers shift to corn, sugarcane, The Economic Times, 27 May, 2025.

အိန္ဒိယ၏ ကုန်စည်နှင့် ဝန်ဆောင်မှုများ တင်ပို့မှုမှ ယခုဘဏ္ဍာရေးနှစ်တွင် ဒေါ်လာ တစ်ထရီလီယံအထိ ရရှိနိုင်ကြောင်း FIEO က ပြောကြား

နိုင်ငံ၏ အလုံးစုံကုန်စည်နှင့်ဝန်ဆောင်မှုများမှ တင်ပို့မှုသည် ၂၀၂၅-၂၀၂၆ ဘဏ္ဍာနှစ်တွင် အမေရိကန်ဒေါ်လာတစ်ထရီလီယံအထိ ရောက်ရှိရန်မျှော်မှန်းထားကြောင်း အိန္ဒိယပို့ကုန်လုပ်ငန်းရှင် များအသင်း FIEO ကပြောကြားထားသည်။ ၂၀၂၄-၂၅ ဘဏ္ဍာနှစ်တွင် အိန္ဒိယနိုင်ငံ၏ စုစုပေါင်း ပို့ကုန်တင်ပို့မှုသည် အမေရိကန်ဒေါ်လာ ၈၂၅ ဘီလီယံ အထိရှိခဲ့သည်။

အိန္ဒိယ ပို့ကုန်လုပ်ငန်းရှင်များအသင်း (FIEO) ဥက္ကဋ္ဌ S C Ralhan က ၂၀၂၅-၂၆ ဘဏ္ဍာနှစ်၌ ကုန်စည်တင်ပို့မှုတွင် အမေရိကန်ဒေါ်လာ ၄၃၇ ဘီလီယံမှ အမေရိကန်ဒေါ်လာ ၅၂၅-၅၃၅ ဘီလီယံ

အထိလည်းကောင်း၊ ဝန်ဆောင်မှုတင်ပို့မှုတွင် အမေရိကန်ဒေါ်လာ ၃၈၇ ဘီလီယံမှ အမေရိကန် ဒေါ်လာ ၄၆၅-၄၇၅ ဘီလီယံအထိလည်းကောင်း တိုးမြှင့်လာမည်ဟု ပြောကြားခဲ့သည်။

ပို့ကုန်မြှင့်တင်ရေးအတွက် အဓိကအထောက်အကူပြုသည့်ကဏ္ဍများမှာ လျှပ်စစ်နှင့် အီလက်ထရွန်နစ်ပစ္စည်းများ (USD ၆၀ ဘီလီယံ)၊ စက်ယန္တရားပစ္စည်းများ (USD ၄၀ ဘီလီယံ)၊ ဓာတုပစ္စည်း (USD ၄၀ ဘီလီယံ)၊ ဆေးဝါးပစ္စည်းများ (USD ၃၀ ဘီလီယံ)၊ ရေနံ (USD ၇၀ ဘီလီယံ)၊ အဝတ်အထည်နှင့် အလှဆင်ပစ္စည်း (USD ၂၃-၂၅ ဘီလီယံ)၊ ကျောက်မျက်နှင့် လက်ဝတ်ရတနာ (USD ၃၅ ဘီလီယံ) စိုက်ပျိုးရေး (USD ၃၅ ဘီလီယံ) စသည့် ကဏ္ဍများပါဝင်ကြောင်း သိရှိရသည်။

အိန္ဒိယနိုင်ငံသည် ပို့ကုန်မြှင့်တင်နိုင်ရေးအတွက် ထုတ်လုပ်မှုနှင့်ချိတ်ဆက်မက်လုံးပေးသည့် အစီအစဉ် (Production Linked Incentive) များ၊ ချေးငွေအထောက်အပံ့များ စသည်ဖြင့် ထုတ်လုပ်မှုကို တွန်းအားပေးဆောင်ရွက်နေသကဲ့သို့ နှစ်နိုင်ငံလွတ်လပ်သော ကုန်သွယ်ရေးသဘောတူစာချုပ်များကို ကုန်သွယ်မှုအလားအလာကောင်းသော နိုင်ငံများစွာနှင့် ချုပ်ဆိုနိုင်ရေး ကြိုးပမ်းဆောင်ရွက်လျက်ရှိသဖြင့် မြန်မာနိုင်ငံအနေဖြင့်လည်း အဓိကထုတ်ကုန်ပစ္စည်းများအတွက် ဈေးကွက်ဝင်အခွင့်အလမ်းများ ပိုမိုရရှိစေရေး အလားအလာရှိသောနိုင်ငံများနှင့် နှစ်နိုင်ငံကုန်သွယ်ရေးသဘောတူစာချုပ်များ ကြိုးပမ်းဆောင်ရွက်သင့်ပါကြောင်း တင်ပြအပ်ပါသည်။

မျိုးမြင့်မောင်၊ စီးပွားရေးသံမှူး

နယူးဒေလီမြို့

Source: India's Goods, Services exports may reach \$ 1 trillion this fiscal, FIEO, The Economic Times, May 27, 2025.

.....